

# Ulu Öndərin xatirəsi həmişə əziz tutulur

**Mayın 10-da Göygöl rayonunda Azərbaycan xalqının Ümummilli Lideri Heydər Əliyevin anadan olmasının 100 illik yubileyinə həsr olunmuş ümumrayon tədbiri keçirilmişdir.**

Tədbirdə Göygöl Rayon İcra Hakimiyyətinin başçısı Elvin Paşayev, Milli Məclisin deputatı Elşad Mirbəşiroğlu, rayonun hüquq-mühafizə orqanlarının, idarə, müəssisə, xidmət sahələrinin rəhbərləri, hərbçilər, ağsaqqallar, ziyalılar, YAP fəalları, şəhid ailələri, qazilər, gənclər və ictimaiyyət nümayəndələri iştirak etmişlər.

Tədbir iştirakçıları əvvəlcə Ümummilli Lider Heydər Əliyevin rayon mərkəzində ucaldılmış abidəsini ziyarət edərək ötinə gül dəstələri düzmüşlər. Sonra Heydər Əliyev Mərkəzində Ulu



Öndərin həyat və fəaliyyətinin müxtəlif dövrlərini əks etdirən foto və eksponatlara baxmışlar.

Tədbir Dövlət himninin səsləndirilməsi ilə başlamışdır. Rayon icra hakimiyyətinin başçısı Elvin Paşayev məruzə ilə çıxış edərək diqqətə çatdırmışdır ki, Azərbaycan xalqının Ümummilli Lideri Heydər Əliyev dövlətimizi zamanın mürəkkəb tarixi sınaqlarından uğurla çıxararaq müstəqilliyimizi əbədi və dönməz etmişdir. Heydər

Əliyev özünün qeyri-adi idarəçilik bacarığı və yüksək vətənpərvərliyi sayəsində xalqımızı vahid amal ətrafında birləşdirərək azərbaycançılıq ideologiyasının formalaşmasına nail olmuşdur.

Sonda Ulu Öndərin həyat və fəaliyyətinə həsr olunmuş "Əsrin adamı-100" sənədli filmi nümayiş etdirilmişdir.

**S.ƏLİYEV,  
"Azərbaycan"**